

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
షట్పంచాశతమాధ్యాయాంతర్గత, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభాపర్వాంతర్గత ద్యూతపర్వణి**

**షట్పంచాశత్తమోఽ ధ్యాయః**

**దుర్యోధన ఉవాచ**

వ్యపనేష్యతి తే బుద్ధిం విదురో ముక్తసంశయః ।  
పాండవనాం హితే యుక్తః న తథా మమ కౌరవ ॥ 56-7 ॥

నారభేతాన్యసామర్థ్యాత్ పురుషః కార్యమాత్మనః ।  
మతిసామ్యం ద్వయోర్నాస్తి కార్యేషు కురునందన ॥ 56-8 ॥

భయం పరిహరన్ మందః ఆత్మానం పరిపాలయన్ ।  
వర్షాసు క్లిన్నకటవత్ తిష్ఠన్నేవావసీదతి ॥ 56-9 ॥

న వ్యాధయో నాపి యమః ప్రాప్తుం శ్రేయః ప్రతీక్షతే ।  
యావదేవ భవేత్కల్పః తావచ్ఛ్రేయస్సమాచరేత్ ॥ 56-10 ॥

**ధృతరాష్ట్ర ఉవాచ**

సర్వథా పుత్ర బలిభిః విగ్రహాలా మే రోచతే ।  
వైరం వికారం సృజతి తద్వై శస్త్రమనాయసమ్ ॥ 56-11 ॥

**ధృతరాష్ట్ర ఉవాచ**

అనర్థమర్థం మన్యసే రాజపుత్ర  
సంగ్రంథనం కలహస్యాతి ఘోరమ్ ।  
తద్వై ప్రవృత్తం తు యథాకథంచిత్  
సృజేదసీన్నిశితాన్ సాయకాంశ్చ ॥ 56-12 ॥

**దుర్యోధన ఉవాచ**

ద్యూతే పురాణైర్వ్యవహారః ప్రణీతః  
తత్రాత్యయో నాస్తి న సంప్రహారః ।  
తద్రోచతాం శకునేర్వాక్యమద్య  
సభాం క్షిప్రం త్వమిహాజ్ఞాపయస్వ ॥ 56-13 ॥

స్వర్గద్వారం దీవ్యతాం నో విశిష్టం  
తద్వర్తినాం చాపి తథైవ యుక్తం ।

భవేదేవం హ్యోత్మనా తుల్యమేవ

దురోదరం పాండవైస్త్వం కురుస్వ ॥ 56-14 ॥

**ధృతరాష్ట్ర ఉవాచ**

వాక్యం న మే రోచతే యత్ప్రయోక్తం

యత్తే ప్రియం తత్క్రియతాం నరేంద్ర ।

పశ్చాత్తస్యసే తదుపాక్రమ్య వాక్యం

న హేద్యశం భావి వచో హి ధర్మ్యం ॥ 56-15 ॥

దృష్టం హ్యేతద్విదురేణైవ సర్వం

విపశ్చితా బుద్ధివిద్యానుగేన ।

తదేవైతదవశస్యాభ్యుపైతిజి

మహద్భయం క్షత్రియజీవఘాతి ॥ 56-16 ॥

**ఇతి శ్రీమహాభారతే నభావర్వాంతర్గత ద్యూతపర్వణి**

**షట్పంచాశత్తమాధ్యాయే దశశ్లోకాః**



### **సూభాషితమ్**

షోడశాంశం న లభతే యః పరార్థేన గచ్ఛతి ।

అర్థం తీర్థఫలం తస్య యః ప్రసంగేన గచ్ఛతి ॥

తీర్థం ప్రాప్యానుషంగేణ యస్తత్ర స్నానమాచరేత్ ।

స్నానజం ఫలమాప్నోతి తీర్థయాత్రాఫలం న తు ॥

పితరం మాతరం వాపి భ్రాతరం శ్వసురం గురుమ్ ।

యముద్దిశ్య నిమజ్జేత అష్టమాంశం లభేత సః ॥



**శ్రీవేంకటేశ్వరస్వామి వారి**  
**గోవిందనామావళి**



**అథ క్షమాప్తార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

